

IS-SORIJET TAL-KARITÀ FL-IMQABBA

Żewġ żmenijiet ta' Servizz Soċjali u Pastoral 1935-1941 — 1989-1999

Alexander Bonnici OFM Conv.

Waqt li qed inhejji storja dettaljata fuq is-Sorijiet tal-Karità f'Malta, l-Imqabba giet quddiem għajnejja għaliex din il-Kongregazzjoni ta' meriti kbar tat is-sehem tagħha fl-Imqabba wkoll. F'zewġ perjodi qosra, b'komunità ċkejna f'zewġ idjar differenti, huma taw is-sehem tagħhom fil-ħajja tal-parroċċa.

Dawn huma s-sorijiet li għandhom bħala fundatriċi tagħhom lil Santa Giovanna Antida Thouret li waqqfithom fi Franza fl-1799, u qegħdithom taħt il-harsien ta' San Vincenz de Paul. Huma dahlu f'Malta fl-1868. Imbagħad, dahlu fl-Imqabba b'ħidmiet minn djar ċkejnin. Għalhekk, il-ħidma tagħhom f'dan il-post m'għandhiex x'taqsam ma' dik f'data f'idejhom f'postijiet oħrajn. Niftakru li dawn ta' sikwit issejhu s-Sorijiet ta' l-Isptar għax, fost oħrajn, kienu f'dati f'idejhom sparijiet kbar bħalma kien dak Ċentrali, l-Imgieret, u l-Manikomju. Imma hu xieraq li ma jintesewx lanqas il-ftit snin tagħhom fl-Imqabba.

1935-1941: Bi skola qrib iż-żmien ikrah tal-gwerra fi Triq San Basilju

Fl-1934, Dun Ġuzepp Debono sar kappillan għall-Imqabba. Fit-tagħrif li għandna dwaru, ma hemm xejn la fuq is-sehem tiegħu fl-iskola taċ-ċkejnin u lanqas fuq id-dhul tas-sorijiet tal-Karità f'din il-paroċċa.¹

Dun Ġuzepp Debono kellu parrokat qasir (1932-1936). Imma hu, fil-bidu ta' l-1935, kiteb lil Madre Geltrude Vicari, is-superjura provinċjali tas-sorijiet tal-Karità, u fisserha li xtaq joffri dar lis-sorijiet fil-parroċċa tiegħu halli huma jgħinu fil-ħajja tal-parroċċa. Vicari għarrfet b'dan lill-Madre Generali Anna Lapière, meta din kienet waslet biex ittemm is-servizz tagħha. Għalkemm il-Madre Generali ma qablitx ma' kulma l-kappillan stenna mingħand is-sorijiet, hi ma kenitx kuntrarja għal dik il-ħidma. Għalhekk, Vicari, fit-2 ta' Mejju 1935, infurmat lill-kappillan li s-sorijiet kienu lesti biex jaċċettaw dar fl-Imqabba.

Id-dar kienet fi Triq San Basilju bin-numri 4 u 5. Il-post kien qed jintuża bħala għassa tal-pulizija. Fit-twegiba tiegħu tat-3 ta' Mejju, il-kappillan fisser li l-għada stess kien se jmur għand il-kummissarju halli jsir il-ftehim biex il-pulizija joħroġu minn dak il-post.²

Fit-22 ta' Mejju 1935, il-kappillan u l-madre provinċjali ltaqgħu halli jfittiehem sewwa fuq id-dar imwiegħda. L-għada, il-kappillan għarrafha li d-dar kienet intelqet mill-pulizija. Intrebhu d-diffikultajiet dwarha, u l-kappillan lis-sorijiet seta' jagħtihom il-muftieħ. Sid id-dar ma qala' l-ebda problema.³

Proġett ta' skola ċkejna

Il-ħsieb kien li zewġ kmamar tad-dar jintużaw bħala klassijiet għal skola ċkejna. Għalhekk, Madre Vicari, fl-4 ta' Ġunju 1935, kitbet lill-avukat A.V. Laferla, direttur ta' l-iskejjel tal-Gvern, halli lis-sorijiet jagħtihom il-permess li jgħallmu f'dik id-dar. Malli l-permess jingħata, hi kienet sejra tibgħat lis-sorijiet.⁴ Imma t-twegiba ma gietx malajr. Laferla, fis-6 tax-xahar, għarraf li kien irċieva l-ittra.⁵

Fl-14 ta' Ġunju, it-tabib Ġuzeppi Galea, bħala spettur sanitarju, intbagħat fuq il-post biex jispezzjona d-dar. Il-madre provinċjali, fis-17 ta' Ġunju, giet mgħarrfa mill-kappillan b'dik l-ispezzjoni.⁶ It-tabib Galea, fil-21 ta' Ġunju, kiteb biex wera xi bżonnijiet kien hemm. Il-klassijiet għall-iskola taż-żgħar kienu se jkunu tnejn biss. Imma kien se jkun hemm kamra u bitħa għar-rikreazzjoni. Fost l-oħrajn, biex l-iskola tkun skond ir-regolamenti, kien meħtieġ li a) jillixxaw il-paviment, b) ikun hemm ventilazzjoni tajba, ċ) il-post jitbajjad u d) ikun fornit bil-bżonnijiet iġeniċi. Tfal li nkitbu għall-iskola kien hemm 43.⁷

Billi dak li ried lis-sorijiet kien il-kappillan, kien hu li kiteb lid-Dipartiment tas-Sanità biex jinforma x'kien sar. F'Ġunju stess, id-dar diġà kienet qed titqies tas-sorijiet, għalkemm kienu għadhom ma dahlux fiha. Il-kappillan Debono ħa ħsieb ta'



Madre Geltrude Vicari, is-Superjura Provinċjali, li għenet biex fl-1935 is-Sorijiet tal-Karità dahlu f'dar fi Triq San Basilju, u, għal ftit snin zammew f'idejhom skola għaċ-ċkejnin.

kollox. Imbagħad, it-tabib Galea reġa' mar fuq il-post u ra b'għajnejh li kollox kien sar skond kif kien gie ordnat. Is-sorijiet kienu lesti biex jidhlu. Għalhekk, il-kappillan, fit-28 ta' Settembru 1935, kiteb lid-Direttur tad-Dipartiment ta' l-Edukazzjoni biex jgħarrfu li kollox kien lest. Għalhekk, lilu stiednu biex, il-Hamis, 3 ta' Ottubru, imur għaċ-ċerimonja ta' l-inawgurazzjoni, li għaliha Mons. Mawru Caruana, Isqof ta' Malta, ittamahom li kellu mnejn ikun preżenti. Kienet sejra tkun fis-sitta u nofs ta' filgħodu.⁸

Il-Kunsill tas-Sorijiet tal-Karità jsemmi d-dar ta' l-Imqabba li kienet sejra tiftaħ, u l-isem ta' xi soru li kienet sejra tintbagħat fiha.⁹ Is-sorijiet daħlu fid-dar fil-gurnata ta' l-inawgurazzjoni tagħha: jiġifieri fit-3 ta' Ottubru ta' l-1935. Id-dipartimenti tal-Gvern ma ndahlux hlief dwar l-iskola. Imma l-ftit kelmiet li nsibu fil-kronaka tas-sorijiet juruna wkoll kemm is-sorijiet kienu sejrjn jidhlu fil-hidma tal-paroċċa. Insibu miktub: "Fit-3 ta' Ottubru 1935, infethet fl-Imqabba dar ġdida bi skola magħha, li sejra tkun għaž-żgħar nett. L-inizjattiva kienet tal-kappillan Dun Ġużepp Debono. Minbarra li se jzommu l-iskola, is-sorijiet sejrjn jiġu fdati bit-tagħlim tal-katekiżmu u bir-responsabbiltà tal-*Figlie di Maria*".¹⁰

Id-diffikultajiet tal-gwerra

Fl-Imqabba, id-diffikultajiet ma damux ma nħolqu. Debono, fl-1936, spicċa minn kappillan. Is-suċċessur tiegħu kien Dun Lawrenz Spiteri, li kien se jmexxi l-parroċċa għal iżjed minn tmien snin (1936-1945). Fl-1940, Malta dahlet fiż-żmien ikrah tal-gwerra. Minhabba diffikultajiet kbar, f'dik is-sena stess, ittiehdet id-deċiżjoni li d-dar tas-sorijiet tingħalaq. Mal-bidu tas-sajf ta' l-1941, huma kienu warrbu għal kollox mill-Imqabba. Imma s-sorijiet kienu għadhom mixtieqa. Il-Madre Provinciċjali giet f'pożizzjoni li ma setgħetx taqtagħha malajr jekk tergax tibgħat lis-sorijiet tagħha. Kien hemm korrispondenza mal-kappillan Spiteri li, fost l-oħrajn, għafas biex ċerta soru li jsemmiha, b'isimha ma tintbagħatx f'dik il-komunità. Min-naħa l-oħra, Spiteri ried twegiba ċara biex jara jekk kellux ifittex soluzzjoni oħra.¹¹

Fit-3 ta' Novembru ta' l-1941, Madre Vicari wiegħbet lill-kappillan, u żammet kopja ta' l-ittra tagħha. Mill-ittra jidher li hi kienet diġà fissritlu dwar is-sitwazzjoni li kienet inħolqot. Fost l-oħrajn, fid-dar tas-sorijiet kienu daħhlu r-rifugjati. Il-Madre Provinciċjali kitbet: "L-intenzjoni tiegħi kienet li jiena nerga' nibgħat is-sorijiet, imma b'kundizzjoni li jkollhom lokal li ma nistenniehx komdu, imma għallanqas li jkun jixraq għal sorijiet. Id-dar, li giet okkupata mir-rifugjati, hi żgħira wisq, u għalhekk minn issa ngħidlek li ma naċċettax li nerga' nibgħat fiha lis-sorijiet". Fil-fatt, id-deċiżjoni dwar jekk is-sorijiet jirritornawx jew le tħalliet f'idejn il-kappillan innifsu; imma dejjem b'kundizzjoni li jzomm quddiem mohħu li qed jittratta ma' sorijiet. Vicari tagħti wkoll x'wiehed jifhem li s-sorijiet kienu ġew ikkalunnjati. Imma, għal dan, ma nkedditx wisq għax kif qalet lil Spiteri: "Aħna nkunu dak li aħna quddiem Alla. Dan il-ħsieb waħdu hu biżżejjed biex ngħixu fil-paċi".¹²


Il-kappillan, fl-14 ta' Novembru, wiegħeb li dar akbar ma setax jipprovdni għas-sorijiet, imma ttamahom f'dar li jagħthielhom 'il quddiem. Kien lest li jiżvojtja d-dar li kellhom mir-refugjati għax, mhux biss hu nnifsu, imma wkoll in-nies ta' l-Imqabba xtaqu li s-sorijiet jirritornaw. Hu żgurhom ukoll li, dwar il-kalunnja li semmew, l-akkuża ma kenitx gejjja hlief minn persuna waħda. Xi ittri oħrajn kienu nkitbu minn żgħažagħ li ma kenux jafu x'ifisser li jkollhom lil uliedhom jew ħuthom megħjunin mis-sorijiet. Kienu persuni li ppruwaw joskuraw lill-kappillan ukoll.¹³

Il-Madre Provinciċjali wegħbitu, fit-23 ta' Novembru, u fissret lill-kappillan li ma kienx possibbli iżjed li s-sorijiet jirritornaw f'dik id-dar li kellhom. Lilu ttamawh li, 'il quddiem, jekk tkun ir-rieda ta' Alla, huma jerggħu jidhlu fil-parroċċa ta' l-Imqabba. Is-sorijiet ta' dik id-dar kienu diġà ntbagħtu f'post iehor.¹⁴

Fil-fatt, wara li għaddew is-snin, is-Sorijiet tal-Karità reġgħu daħlu fil-parroċċa ta' l-Imqabba, imma f'post differenti.

L-1989-1999: Preżenza b'għajnuniet u hidmiet apprezzati dar tingħata f'idejhom

Kienu għaddew ħafna snin minn mindu s-sorijiet kienu telqu mid-dar li kellhom fl-Imqabba. Imma fl-1983, is-sinjorina Karmena Ellul, kuġina ta' soru tal-Karità li kien jisimha Sor Marija Ersilja Mifsud, ipproponiet li kellha x-xewqa li tħalli darha stess fl-Imqabba lis-sorijiet. Dik il-mara kellha 68 sena, u kienet għadha tajba. Il-ħsieb tagħha kien li jzomm parti ckejkna mid-dar għaliha nnifisha sakemm iddum



Madre Marija Tereza de Marco, li fl-1985 wriet li s-Sorijiet tal-Karità kienu lesti biex jerggħu jidhlu fl-Imqabba fid-dar li ofrittilhom Karmela Ellul.

ħajja, u l-kumplament tad-dar kienet sejra titilqu għall-użu tas-sorijiet. Fl-1985, is-superjura provincjali Madre M. Tereza de Marco, flimkien mal-membri tal-kunsill tagħha, raw li dik kienet offerta favorevoli għax id-dar kienet tinstab fiċ-ċentru tar-raħal. Għalhekk, ittiegħdet id-deċiżjoni li l-offerta titressaq quddiem is-superjura generali li kienet Madre Maria Carla Aletti.¹⁵ Il-Madre Ġenerali riedet tagħrif iżjed fuq il-post. Is-sorijiet għarrfuha li dik id-dar setgħet tkun utli għalihom għaliex is-sorijiet f'Has-Serħ kienu qed isibuha diffiċli biex jibqgħu jgħixu fil-lokal kbir li kellhom hemm. Mill-Imqabba, Has-Serħ seta' jintlaħaq mingħajr diffikultajiet kbar. Għalhekk, kien hemm il-ħsieb li jintbagħtu fl-Imqabba sitt sorijiet.¹⁶

Il-ħsieb tas-sorijiet kien ukoll li huma jagħtu s-sehem tagħhom fil-parroċċa ta' l-Imqabba. Għalhekk, qabel ma aċċettaw dik id-dar, il-Madre Provincjali, fl-1985, marret tkellem lill-kappillan li kien Dun Manwel Vella (1980-1991). Hi wrietu li s-sorijiet kienu se jkunu lesti li jgħallmu l-katekiżmu fil-parroċċa, u lil xi grupp ta' tfal bniet setgħu jgħallmuhom il-ħjata u s-suf. Il-kappillan zied jipproponi li huma setgħu jgħinuh fit-tagħlim ta' l-abbatini.¹⁷

Imbagħad, fl-1986, kien hemm żmien ta' nuqqas ta' kuntatti mas-sorijiet min-naħa tal-kappillan. Sor M. Filomena għet inkarigata biex taqbad xi kuntatt miegħu. Il-Madre Provincjali ħadet id-deċiżjoni li tmur fid-dar tas-Sinjorina Ellul flimkien ma' perit ħalli tara xi bżonnijiet kien hemm dwar ir-ristrutturazzjoni tagħha.¹⁸ Il-kappillan fil-fatt ikkollabora magħhom aktar milli stennew. Fil-bidu ta' Marzu ta' l-1986, laqqa' lis-sorijiet max-xbejbiet ta' l-Imqabba li riedu jiltaqgħu magħhom. Huma tkellmu magħhom u baqgħu sodisfatti ħafna b'dik l-esperjenza.¹⁹ Sadanittant, sa Awissu, waslulhom il-permessi tal-Gvern biex jibdeu ix-xogħol meħtieġ f'dik id-dar.²⁰

Fid-dar kien hemm ħafna x'jirrangaw. Għalhekk, kien għadu ma wasalx iż-żmien li tintbagħat komunità. Is-Sinjorina Ellul offriet li tħallas l-ispejjeż tax-xogħlijiet. Imma kien pass għaqli meta ddecidew li kollox isir bil-miktub. Kien hemm bżonn li jaraw, flimkien ma' perit, jekk kellhomx iwaqqgħu kollox, u jibnu l-post mill-ġdid.²¹

Fil-bidu ta' l-1987, l-Imqabba bdiet tnissel tama fis-sorijiet. Bdeu jiddiskutu jekk setgħux jinqdew b'dak il-post biex jiffurmaw fil-post komunità b'sorijiet li jkunu żgħażaġh. Il-Madre Provincjali u xi oħra magħha bdew imorru jaraw il-post. Kien bħal dar komuni bħal tant oħrajn. Għalhekk, komunità ta' sorijiet żgħażaġh setgħet tifharreġ f'ħajja sempliċi u f'dar li fiha jkunu qishom go familja. Is-Sinjorina Ellul kienet sejra tħallilhom dik id-dar għal wara mewtha.²²

Ix-xogħol fid-dar ġab ftit inkwiet għas-sorijiet. Waslet is-sena 1988, u bdew jaraw li x-xogħol kien miexi bil-lajma wisq. Imma l-ħaddiem li kellhom kien qed jitlob il-flus kontinwament. Kien meħtieġ li jsibu lil xi hadd li jkollhom fiduċja akbar fih.²³

Imma x-xogħlijiet fl-1988 tlestew u għet iffurmata l-ewwel komunità ħalli tintbagħat fil-post.

Dar Sor Nemesia fi Triq il-Parroċċa

Id-dar li akkwistaw fl-Imqabba ssemmiet 'Nemesia': għal soru Taljana ta' ħajja qaddisa. Kienet f'Nru. 120, Triq il-Parroċċa. Għall-ewwel tqiegħdu fiha ħames sorijiet. L-ewwel tagħrif dwar il-ħidma f'dik id-dar jurina li s-sorijiet kienu mitfughin fuq ħidmiet differenti. Bdiet bħala dar ta' formazzjoni. Billi fl-1988, ma kienx ilhom fiha ħlief xi xhur, kien għad ma hemmx il-kuntatti mixtieqa ma' l-għaqdiet tal-parroċċa. Imma huma kienu qed janimaw quddiesha fil-parroċċa. Mill-bidunett, is-sorijiet bdew iħossuha diffiċli li huma kienu qed jgħixu ma' mara li ma kenitx soru. Imma ma setgħux jagħmlu mod ieħor għax kienet dik stess li tathom id-dar.²⁴

Minn sena għal oħra, nibdew naraw varjazżjonijiet żgħar. Is-sorijiet minn ħamsa telgħu għal tmienja. Imma d-dar ma rnexxietx bħala waħda ta' formazzjoni. Fl-1989, il-komunità malajr niżlet għal tlieta. Fiċ-ċokon tagħha, narawhom mitfughin fuq għajnuniet lill-parroċċa. Huma bdew iżuru d-djar fejn kien hemm l-anzjani u l-morda. Soru minn din il-komunità bdiet tmur l-Imqabba biex tgħin f'laboratorju taċ-ċentru parrokkjali. Lil xbejbiet u tfal bniet, kienet qed tghallimhom il-ħjata, kif jagħmlu xi disinji, u anki t-tisjir. Soru minnhom kienet tmur taħdem l-Imgieret.²⁵

It-tagħrif uffiċjali tal-Kongregazzjoni nnifisha ma tantx ivarja. Nistgħu niehdu tliet snin flimkien: bejn 1990 u 1992. Is-sorijiet kienu erbgha, u mbagħad ħamsa, imma ma damux ma niżlu għal tlieta. Kumment ta' l-1991 jagħti idea tal-qagħda tagħhom. Inkiteb: "Is-sorijiet ta' din id-dar mħumiex wisq, imma huma b'dispożizzjoni biex jintefgħu fuq servizz ċkejken fir-raħal. Waħda mis-sorijiet għandha kuntatt mat-



Dar Nemesja: fi Triq il-Parroċċa: li kienet f'idejn is-Sorijiet tal-Karità bejn l-1989 u l-1999.

tfajliet tal-Legjun ta' Marija. Ohra ta'ndem bhala infermiera f'Has-Serh". Imma, fi z'mien qasir, fl-1992, t'fisser kemm is-sorijiet kienu qed ikunu anzjani u morda. Minkejja dan, wahda minnhom, ma qatghetx milli taqdi l-kappillan Dun Guzepp Bartolo, li mis-sena 1991 kien ha f'idejh it-tmexxija tal-parrocča. Is-sorijiet baqghu jhossu l-problema li giethom mis-Sinjorina Ellul, mara ta' qrib it-tmenin sena, li kienet baqghet tghix maghhom. Dejjem riedet tkun taf anki dak li s-sorijiet ma kellhomx ghalfejn jghiduh lil dawk li ma kenux sorijiet. Imma l-hajja ta' talb tas-sorijiet u l-imgieba tajba bejniethom kienu ta' e'zempju tajjed, mhux biss ghall-mara li kienet tghix maghhom, imma wkoll ghan-nies ta' l-Imqabba, li ma naqsux li jfittxuhom halli jitolbu minghand is-sorijiet xi ghajnuna. Madankollu, id-dar bdiet tinhass ukoll skomda ghall-anzjana minhabba t-targiet gholjin li kien fiha. Skond il-possibbiltajiet taghhom, is-sorijiet kienu qed jidhlu tajjed fil-hajja tal-parrocča. Wahda mill-hidmiet taghhom, li giet apprezzata anki minn Madre Marie Antoine Henriot, superjura generali tas-Sorijiet tal-Karità, kienet il-hidma taghhom fost il-foqra ta' l-Imqabba.²⁶

Il-qagħda ma tbiddlitx fl-ahhar snin. Is-sorijiet, fis-snin 1993-1994, baqghu tlieta. Gie li, ghal xi z'mien, fl-1995, telghu ghal hamsa. Huma ma qatghux milli jghinu fil-parrocča, bil-katekizmu u fl-ufficju parrokjali. Fost il-hidmiet taghhom, narawhom jibqghu jaghtu sehemoth fil-laqghat tal-Legjun ta' Marija u fost il-persuni anzjani f'darhom stess. Imma s-sorijiet innifishom baqghu jikbru fl-eta, u ghad-dar ma kienx qed jidher futur, ghax ma kienx hemm lil min jibaghtu fiha. Is-sorijiet ghamlu kulma setghu biex lis-Sinjorina Ellul, li kienet tathom id-dar f'idejhom, ma jhalluha nieqsa minn xejn, speċjalment fl-ahhar xhur ta' hajjitha meta sahitha bdiet tmur dejjem izjed lura. Huma nnifishom daru biha sa l-ahhar u hi apprezzat hafna dak kollu li kienu jaghmlu maghha. Hi stess stqarret: "Ghamiltu bizzejjed mieghi". Is-Sinjorina Ellul halliet din id-dinja, kalma u serena, fil-25 ta' Novembru ta' l-1998.

Fil-bidu ta' l-1999, beda jigi diskuss il-każ dwar jekk kellhomx jaghmlu dik id-dar. Dan jidher tajjed mill-verbali tal-Kunsill tad-19 ta' Jannar ta' l-1999.²⁷ Mal-mewt ta' Ellul, id-dar kienet saret tas-sorijiet ghax kienet thalliet lilhom fit-testment taghha. Gie deciz li d-dar ma tinzammx izjed mis-sorijiet. Ghalhekk, is-sorijiet kienu se jzommuha biss sakemm tinbiegh. Imma tqabbad perit biex jaghmlilhom stima tal-valur taghha qabel ma tigi offerta ghall-bejgh. Fl-istess gurnata tad-19 ta' Jannar, is-superjura provincjali Madre Marija Antonja Aquilina kitbet lis-superjura generali Madre Marie Antoine Henriot. Lilha Aquilina talbitha l-permess biex tkun tista' taghlaq dik id-dar. Wahda mir-raġunijiet li tressqet kienet li l-hafna taraġ li kien fiha jaghmluha skomda ghal sorijiet anzjani, u, fl-istess waqt, ma kienx hemm sorijiet ohrajn li setghu jintbaghtu minflokhom.²⁸

L-awtorizzazzjoni ghas-soppressjoni tal-komunita ntbaghtet mill-Madre Generali fis-17 ta' Frar ta' l-1999.²⁹ Madankollu, il-komunita tas-Sorijiet tal-Karità ma telqitx mid-dar minnufih. Baqghu hemm ghal xi xhur ohrajn. Fis-16 u s-17 ta' Lulju, is-superjura provincjali Madre Aquilina marret b'mod ufficjali biex taghmel vizta lil dik il-komunita. Zgur li l-vizta serviet halli jsir l-ahhar ftehim dwar kif is-sorijiet kellhom ihallu mill-Imqabba ghax, fil-fatt, huma kienu mahbubin min-nies.³⁰

Fid-9 ta' Settembru ta' l-1999, giet celebrata quddiesa fil-parrocča ta' l-Imqabba, li ghaliha attendew Sorijiet tal-Karità minn ghadd ta' komunitajiet. Fosthom, kien hemm il-Madre Provincjali. Is-sorijiet riedu li l-quddiesa tkun bhala tislama lill-poplu ta' l-Imqabba qabel ma jhallu minn dik il-parrocča. Il-kappillan, Dun Guzepp Bartolo, waqt il-quddiesa, radd-il hajr lil Alla ghal kulma s-sorijiet kienu ghamlu fl-Imqabba. Lilhom, hu rringrazzjahom ghax il-parrocča hassitha grata lejhom ghal dak li kienu ghamlu. Mal-kappillan, ikkoncelebraw is-sacerdoti l-ohrajn tal-parrocča. Hafna kienu dawk li marru ghal dik il-quddiesa. In-nies, mhux biss wrew l-apprezzament taghhom, imma wkoll d-dispjaċir ghall-fatt li s-sorijiet kienu sejrjn ihallu mir-rahhal. Maghhom, huma kienu rabtu qalbhom ghax ma naqsux li jsibuhom kull meta kellhom bzonnhom. Il-kappillan irregalalhom Bibbja u xi kotba ohrajn. Madre M. Antonja Aquilina, bhala superjura provincjali, f'isem is-sorijiet, raddet hajr lill-kappillan, lis-sacerdoti u lill-poplu.³¹ Id-dar ta' l-Imqabba ghalqet ghal kollox l-ghada tal-quddiesa: jigifieri fil-10 ta' Settembru ta' l-1999.³²



Madre Marija Antonja Aquilina, is-Superjura Provincjali li, mill-1990, ghenet lis-Sorijiet tal-Karità halli jibqghu jaghtu l-ghajnuniet taghhom fil-parrocča ta' l-Imqabba.

Din hi l-istorja ċkejna tas-Sorijiet tal-Karità fl-Imqabba. Għalkemm ma tawx fil-ghajn u għamlu kollox fis-skiet, huma wkoll kienu bħal xaqq ta' dawl għal dawk li ltaqgħu magħhom. Huma wkoll għenu biex jittaffa n-niket ta' hafna familji u biex idewwu lil dawk li l-mard jew l-età tefgħuhom go sodda. Il-kariżma tas-Sorijiet tal-Karità u l-appostolat tagħhom għal Alla biss, imma li jarawh anki f'kull min qed ibati, inhassew tassew fl-Imqabba wkoll.

1. Qed ngħid hawn għall-kitbiet ta' Joseph Zammit Mangion, 'L-Edukazzjoni u l-Iskola fl-Imqabba' u dik ta' P. Karm Zammit, 'Kappillani li mexxew il-Parroċċa ta' l-Imqabba' fil-ktieb *L-Imqabba mal-medda taz-żmien* (Ed. Charles Farrugia), 1998.
2. Sorijiet tal-Karità, Korr. Privata, Debono-Vicari, 3.5.35.
3. Ib., 23.5.35.
4. Ib., Vicari-Laferla, 4.6.35.
5. Ib., Fotokopja Dokumentazzjoni, f.1.
6. Korr. Privata, Debono-Vicari, 17.6.35.
7. Fotokopja Dokumentazzjoni, ff. 8-9.
8. Ib., f.6.
9. Deliberazioni Consiglio, f.64.
10. Kronaka, f.179.
11. Korr. Priv., Spiteri-Vicari, 19.10.41.
12. Ib., Vicari-Spiteri, 3.11.41.
13. Ib., Spiteri-Vicari, 14.11.41.
14. Ib., Vicari-Spiteri, 23.11.41.
15. Verbali Kunsill, 20.3.83.
16. Ib., 29.3.83.
17. Ib., 25.11.85.
18. Ib., 26.1.86.
19. Ib., 10.3.86.
20. Ib., 25.8.86.
21. Ib., 2.12.86.
22. Ib., 7.1.87.
23. Ib., 14.1.88.
24. Relazioni Comunità Lokali, 1988-1999.
25. Ib., 1989, Elenco Suore nelle Case, 1989.
26. Ib., Rel. Comunità Lokali, 1990-1992; Elenco Suore; Kornaka, 13.3.92, 29.10.92, 16-18.11.92.
27. Verbali Kunsill, 19.1.99.
28. Aquilina-Henriot, 19.1.99.
29. Prot. N.19/99: Sr Marie Antoine Henriot, Autorizzazione a procedere per la soppressione, 17.2.99.
30. Storia della Comunità, 1986-1999, 16-17 luglio 1999.
31. Ib., 9.9.99.
32. Ib., 10.9.99.



Triq il-Proża, Qormi
Tel/Fax: 488244

*Formal wear for men and boys
Morning, Evening Wear
and Wedding Dresses
for sale or hire.
Hiring of Suits for
Holy Communion
and Confirmation
both for Boys and Girls
Hire of Graduation Gowns
also available*

